

(എ&ബി) പരിശോധിച്ചിട്ടുണ്ട്. ഇത്തരം സൗരോർജ്ജ പ്ലാന്റുകളുമായി ബന്ധപ്പെട്ട പാനലുകൾ ജലാശയങ്ങളിൽ സൂര്യപ്രകാശം ഒരേ രീതിയിൽ ലഭിക്കുന്നതിന് തടസ്സമാകുകയും ഇതിന്റെ ഫലമായി ജലാശയത്തിലെ ഫോട്ടോസിന്തസിസ് പ്രവർത്തനങ്ങൾ കുറയുകയും മത്സ്യങ്ങളുടെ പ്രധാന ഭക്ഷണമായ phytoplankton വളർച്ച തടസ്സപ്പെടുത്തുന്നതിനും മത്സ്യസമ്പത്ത് നശിച്ചുപോകുന്നതിനും ഇടയാക്കുന്നതാണ്. ഈ പ്രതിഭാസംമൂലം ജലാശയത്തിലെ ഊഷ്മാവ് വർദ്ധിക്കുന്നതിനും വെള്ളത്തിലെ പോഷകഗുണം കുറയുന്നതിനും ആൽഗകൾ ഉണ്ടാകുന്നതിനും ഇടയാക്കുന്നു. ഇതിന്റെയെല്ലാം ഫലമായി മത്സ്യസമ്പത്തിനെ ആശ്രയിച്ച് കഴിയുന്ന ദേശാടനപക്ഷികളും മറ്റ് ജീവിവിഭാഗങ്ങളും ഭക്ഷണലഭ്യത കൂടുതലുള്ള സ്ഥലങ്ങൾ തേടി പോകുന്നതിനോ നശിച്ചുപോകുന്നതിനോ ഇടയാക്കുന്നു. ഇങ്ങനെ മത്സ്യ ലഭ്യതയിലുണ്ടാകുന്ന കുറവ് മത്സ്യം പിടിച്ച് ഉപജീവനം നടത്തുന്ന തദ്ദേശീയരായ വനവാസികളായവരേയും ബാധിക്കും.

മരവത്കരണം കുർമ്മപദ്ധതി

102(5549)ശ്രീ. എൻ. ഷംസുദ്ദീൻ:

ശ്രീ. നജീബ് കാന്തപുരം:

ശ്രീ. എൻ. എ. നെല്ലിക്കുന്ന്:

ശ്രീ. മഞ്ഞളാംകുഴി അലി: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) സ്വകാര്യ ഭൂമിയിൽ മരങ്ങൾ വച്ചുപിടിപ്പിക്കുന്ന മരവത്കരണം എന്ന കുർമ്മപദ്ധതിക്ക് രൂപം നൽകിയിട്ടുണ്ടോ; വിശദമാക്കാമോ?

സ്വകാര്യഭൂമിയിൽ വനം വകുപ്പ് നേരിട്ട് മരങ്ങൾ വച്ചുപിടിപ്പിക്കുന്ന പദ്ധതി നിലവിലില്ല. എന്നാൽ എല്ലാവർഷവും പരിസ്ഥിതി ദിനാചരണത്തിന്റെ ഭാഗമായി ഹരിതകേരളം പദ്ധതിപ്രകാരം വൃക്ഷവൽക്കരണത്തിനായി വിദ്യാഭ്യാസ സ്ഥാപനങ്ങൾ, സർക്കാരിതര സ്ഥാപനങ്ങൾ, തദ്ദേശസ്വയംഭരണ സ്ഥാപനങ്ങൾ, വ്യക്തികൾ, യുവജനസംഘടനകൾ, മതസ്ഥാപനങ്ങൾ, മാധ്യമസ്ഥാപനങ്ങൾ മുതലായവയ്ക്ക് സൗജന്യമായി തൈകൾ വിതരണം ചെയ്തുവരുന്നു.

(ബി) പദ്ധതി നടത്തിപ്പിനായി നൽകുന്ന ധനസഹായം സംബന്ധിച്ച വിശദാംശം വ്യക്തമാക്കുമോ?

സംസ്ഥാനത്തെ സ്വകാര്യഭൂമികളിൽ തടി ഉല്പാദനം വർദ്ധിപ്പിക്കുക എന്ന ലക്ഷ്യത്തോടെ വൃക്ഷത്തെകൾ വച്ചുപിടിപ്പിക്കുന്നവർക്ക് പ്രോത്സാഹന ധനസഹായം നൽകുന്ന പദ്ധതി 29-9-2012-ലെ സ.ഉ.(സാധാ)നമ്പർ 486/12/വനം പ്രകാരം 2012 വർഷം മുതൽ നടപ്പിലാക്കിവരുന്നുണ്ട്.

(സി) പ്രസ്തുത പദ്ധതിയുടെ ഭാഗമായി വൃക്ഷത്തെകൾ വിതരണം ചെയ്യുന്നതിന് സ്വീകരിക്കുന്ന നടപടികൾ എന്തൊക്കെയാണ് അറിയിക്കുമോ; വിശദമാക്കാമോ?

എല്ലാ വർഷവും പരിസ്ഥിതി ദിനത്തോടനുബന്ധിച്ച് ഹരിത കേരളം പദ്ധതിപ്രകാരം വൃക്ഷവൽക്കരണത്തിനായി വിദ്യാഭ്യാസ സ്ഥാപനങ്ങൾ, വ്യക്തികൾ, തദ്ദേശസ്വയംഭരണ സ്ഥാപനങ്ങൾ, യുവജന സംഘടനകൾ, മതസ്ഥാപനങ്ങൾ, സർക്കാരിതര സ്ഥാപനങ്ങൾ, മാധ്യമ സ്ഥാപനങ്ങൾ മുതലായവയ്ക്ക് സൗജന്യമായി വൃക്ഷത്തെകൾ വിതരണം ചെയ്തുവരുന്നു.

കണ്ടൽക്കാടുകളുടെ സംരക്ഷണം

103(5550) ശ്രീമതി കെ. കെ. ശൈലജ ടീച്ചർ: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ കണ്ടൽ വനങ്ങളിൽ എത്ര ശതമാനത്തിന് നിയമാനുസൃത സംരക്ഷണം ഉറപ്പാക്കിയിട്ടുണ്ടെന്ന് വ്യക്തമാക്കാമോ?

സംസ്ഥാനത്തെ റവന്യൂ/പഞ്ചായത്ത് പുറമ്പോക്കുകളിലുള്ള കണ്ടൽ വനങ്ങൾ മുഴുവനും നിയമാനുസൃതമായി സംരക്ഷിക്കപ്പെടുവാനുള്ള നടപടി സ്വീകരിച്ചു വരുന്നുണ്ട്. 1541 ഏക്കർ കണ്ടൽ വനങ്ങൾ റിസർവ്വായി പ്രഖ്യാപിച്ചിട്ടുണ്ട്.

(ബി) നിയമ സംരക്ഷണം ലഭിക്കാത്തതുമൂലം കയ്യേറ്റത്തെ തുടർന്ന് നശോന്മുഖമായിക്കൊണ്ടിരിക്കുന്ന കണ്ടൽക്കാടുകൾ എത്ര ചതുരശ്ര കിലോമീറ്റർ വരമെന്നാണ് കണ്ടെത്തിയിട്ടുള്ളതെന്ന് അറിയിക്കാമോ?

ഇപ്രകാരം നാശോന്മുഖമായിക്കൊണ്ടിരിക്കുന്ന കണ്ടൽക്കാടുകൾ സംബന്ധിച്ച കൃത്യമായ കണക്കുകൾ ശേഖരിച്ചിട്ടില്ല. എന്നാൽ സ്വകാര്യ ഉടമസ്ഥതയിലുള്ള കണ്ടൽക്കാടുകൾ പാരിസ്ഥിതിക ദുർബ്ബലപ്രദേശ നിയമം, 2003 സെക്ഷൻ 4 പ്രകാരം നഷ്ടപരിഹാരം നൽകി ഏറ്റെടുക്കാനുള്ള നടപടി സ്വീകരിച്ചുവരുന്നു.